

عزى خىتم ئۆلۈم



شىنجاڭ خەلق نەشرىياتى

تۆتىنچى قىسىم

تۆلىك سىرەۋاتىدۇ

(پوۋېستلار)



شىنجاڭ خەلق نەشرىياتى

图书在版编目(CIP)数据

颤动的沙漠：维吾尔文/艾合塔木·吾买尔著. —乌鲁木齐：新疆人民出版社，2008. 8

ISBN 978—7—228—11819—9

I. 颤… II. 艾… III. 中篇小说—作品集—中国—当代—维吾尔语（中国少数民族语言） IV. I247.5

中国版本图书馆 CIP 数据核字（2008）第 128355 号

作 者	艾合塔木·吾买尔
责任编辑	巴力江·孜帕尔
责任校对	塞娜瓦尔·依布拉音
特约校对	亚森·扎依莫夫
封面设计	艾克拜尔·萨力
出版发行	新疆人民出版社
电 话	(0991)2827472
地 址	乌鲁木齐市解放南路 348 号
邮 编	830001
印 刷	新疆金版印务有限公司
经 销	新疆维吾尔自治区新华书店
开 本	880×1230 毫米 1/32
印 张	13.25
版 次	2008 年 10 月第 1 版
印 次	2008 年 10 月第 1 次印刷
印 数	1—5000
定 价	37.00 元

قۇملۇق تترەۋاتىدۇ (پوۋېستلار)

ئاپتورى : ئەختەم ئۆمەر

مەسئۇل مۇھەررىرى : بارىجان زەپەر

مەسئۇل كوررېكتورى : سەنەۋەر ئىبراھىم

تەكلىپلىك كوررېكتورى : ياسىن زايموف

مۇقاۋا لايىھىلىگۈچى : ئەكبەر سالىھ

نەشر قىلىپ تارقاتقۇچى : شىنجاڭ خەلق نەشرىياتى

تېلېفون : 0991-2827472

ئادرېسى : ئۈرۈمچى شەھىرى جەنۇبىي ئازادلىق يولى 348 - نومۇر

پوچتا نومۇرى : 830001

باسقۇچى : شىنجاڭ جىننەن مەتبەئەچىلىك چەكلىك شىركىتى

ساتقۇچى : شىنجاڭ ئۇيغۇر ئاپتونوم رايونلۇق شىنخۇا كىتابخانىسى

فورماتى : 880×1230 مىللىمېتىر 1/32

باسما تاۋىقى : 13.25

نەشرى : 2008 - يىل 10 - ئاي 1 - نەشرى

باسمىسى : 2008 - يىل 10 - ئاي 1 - بېسىلىشى

نرارتى : 1-5000

كىتاب نومۇرى : ISBN 978-7-228-11819-9

باھاسى : 37.00 يۈەن

مۇندەرىجە

1	قۇملۇق تترەۋاتىدۇ
75	مەن قان ئىچمەيتتىم
125	تاش مۇنار
162	ئاھ ، مېنىڭ كىندىك قېنىم !
287	تەكلىماكاندىكى ياۋا ئادەم
339	ئومىقىم ، كۆزۈڭنى ياشلىما !



قۇملۇق تترەۋاتىدۇ

مۇقەددىمە

دەھشەتلىك بوران دەرەخلەرنى قوپال سىلكىشلەپ ، يۇمران ياپراقلىرىنى ئۇچۇرماقتا . بۇ بىپايان قۇم دېڭىزىدا ئۆسكەن دەرەخلەرنىڭ ياپراقلىرى بولۇپ ، بۇنىڭ ئىچىدە قۇم بارخانلىرى ئارىسىدا گويا ئاللا مۇراد - مەقسىتىگە يەتكۈزگەن ئاشىق - مەشۇقلاردەك بىر - بىرىگە گىرە سېلىشىپ ئۆسكەن توغراقلار - نىڭمۇ ؛ ئاۋازىنى چوڭراق چىقىرىش ھوقۇقىدىن مەھرۇم بولغان ، ئۆزى ئۆسكەن تۇپراقنىڭ تىلىسىم سىرى ئۈستىدە پىچىرلىشىپ دادلىشىدىغان ئالتۇن مېۋىلىك جىگدىلەرنىڭمۇ ؛ يار يولىغا تەلمۈرۈپ قەددى ئېگىلگەن مەشۇقلاردەك نازۇك سۆڭەكلەرنىڭمۇ ؛ تەركىدۇنيا بولغاندەك ياكى ئاسمان جىسىملىرىدىن ئۈمىد كۈتۈۋاتقاندەك كۆككە بوي سوزغان تېرەكلەرنىڭمۇ ؛ سانسىزلىغان ئارمانلىق شېھىتلەرنىڭ گۇۋاھچىسى سۈپىتىدە زېنە غولىنى يېپىپ ئۆسكەن يۇلغۇنلارنىڭمۇ... ياپراقلىرى بار . ئۇلار دەھشەتلىك سىلكىنىشلەر زەربىسىدىن ئانا تېنىدىن جۇدا بولۇپ ، قۇملۇق ئۈستىگە تۆكۈلمەكتە ، رەھىمسىز بوران ئۇلارنى قۇم توزانلىرى بىلەن قوشۇپ ئۇچۇرماقتا !... دەرەخلەر سىلكىنىمەكتە ، قۇملار كۆچمەكتە . غەپلەت ئۇيقۇسىغا غەرق بولغان بىپايان قۇملۇق گويا شىددەتلىك بوراننىڭ

زەربىسىدىن زۇۋانغا كىرگەندەك ھۇۋلىماقتا . قۇملارنىڭ جىمىرلاپ پارقىراپ تۇرىدىغان يۈزىنى ، سانسىز يۇلتۇزلاردەك دانىچىلىرىنى كۆرۈش مۇمكىن بولمىدى . ھاۋانى بېغىر رەڭ قارا تۈتەك قاپلىغانىدى .

قۇملۇق تىترىگەندەك بولدى . تىترەۋاتقان ئاشۇ قۇملۇق ئۈستىدە بىر گۈزەل قىزنىڭ نىمجان ۋۇجۇدى پەيدا بولدى . ئۇنىڭ سۈمبۈل چاچلىرى شىددەتلىك بوراندا تىنىمسىز لەپىلدەيتتى ، تېنى بولسا قۇملۇقتىكى بارچە مەۋجۇداتلاردىنمۇ بەكرەك تىترەيتتى . جاھانغا ۋەھىمە سېلىپ ئۇچۇۋاتقان قۇملار ۋە ئوت - چۆپلەر ئۇنىڭ كېلىشكەن جامالىنى غۇۋالاشتۇرغانىدى . بوران ئۇنىمۇ غازاڭ - غۇزۇڭلارغا قوشۇپلا ئۇچۇرۇپ كەتمەكچى بولۇۋاتاتتى .

قىز بىر قولىدا يۈزىنى ، يەنە بىر قولىدا كۆڭلىكىنىڭ پېشىنى چىڭ تۇتقىنىچە تىرمىشىپ كېتىۋاتاتتى . مۇشۇنداق بوراندا ، تېنى شۇ قەدەر نازۇك كەلگەن بىر قىزنىڭ ئۇچۇپ كەتمەستىن ، بەلكى قەيسەرلىك بىلەن كۆكرەك كېرىپ ، بورانغا قارشى كېتىۋاتقىنىغا تىترەۋاتقان قۇملۇق ھەيران قېلىۋاتاتتى !!!

بىرىنچى باب

تەكلىماكان چېكىسىدىكى قۇملۇقلارنىڭ ئارىسىغا جايلاشقان بۇ يۇرتنى ئەتراپتىكى باشقا يۇرتلاردىن ئىككى دەريا — بەڭگۇاش زەرەپشان بىلەن تىزناپ ئايرىپ تۇرىدۇ . بۇ دەريالار گويا ئېچىلغان قايچىغا ، بۇ يۇرت بولسا شۇ قايچىنىڭ بىسلىرى ئوتتۇرىسىدىكى بىر پارچە يېشىل رەختكە ئوخشايدۇ . يىراقتىن قارىساڭ ، ئىككى تال كۈمۈش نۆكچە ئارىسىدىكى ئىپايان ئېكىنزارنى كۆرسەن . ئېكىنزارنىڭ ئارىسىدا يەنە ئۇزۇندىن — ئۇزۇنغا سوزۇلغان قۇم تاغلىرى كۆرۈنىدۇ . كىشىنى ھەيران قالدۇرىدىغىنى مانا شۇ قۇم تاغلىرى ئەتراپىدىكى چىمەنلىكلەر ؛ بۈك - باراقسان باغلاردىكى مەي باغلاپ پىشقان خىلمۇخىل ، شېرىن مېۋىلەر ؛ قومۇش باسقان

ئېتىزلىقلاردىكى سايىنىڭ تېشىدەك ياتقان قوغۇن - تاۋۇزلار ،
ئوخشىغان بۇغداي ، قوناق ، كېۋەز... لەر ، يىكەن ، پىيزەك ۋە بورا
قومۇشى ئۆسۈپ كەتكەن كۆل - سازلىقلار ؛ تەبىئىي ئورمانلار ،
قارىسا كىشىنى سۈر باسىدىغان قويۇق جىگدىلىك ، يول بويىدىكى
رەت - رەت تېرەك ، سۆگەت ھەم ئۈجمە دەرەخلىرى...
تومۇز ئايلىرىنىڭ ھاۋا ئوچۇق كۈنلىرىنىڭ بىرى ،
چىڭقىچۇش مەزگىلى ئىدى . قۇملۇق ئاسمىنىدا تىكلىشىۋالغان
قۇياش غەزەپ بىلەن ئوت چاپاتتى . بىپايان قۇم دېڭىزى ئۈستىدە
جىمىرلاپ كۆرۈنگەن ئىسسىقنىڭ تەپتى يىراقتىن قارىغان كىشىگە
گويا تازا تاۋالغان تونۇرنىڭ ئاغزىدىن چىقۇۋاتقان ئوتنىڭ يالقۇنىنى
ئەسلىتەتتى . يىراقتىكى قۇم بارخانلىرى ئارىسىدا بىر نەرسىنىڭ
قازىسى پەيدا بولدى . ئۇ دەريا ساھىلى تەرەپكە قاراپ كەلمەكتە
ئىدى ، بارا - بارا ئۇنىڭ ئادەملىكىنى ئايان قىلىپ ئۈچىسىدىكى
كىيىم - كېچەكلىرى كۆرۈنۈشكە باشلىدى . ئۇنى بىرى
قوغلاۋاتقاندا تېز كېلىۋاتاتتى . ئۇ قۇمغا پېتىپ كېتىۋاتقان
پۇتلىرىنى يۆتكىيەلمەي ، بەزىدە دۈم چۈشەتتى ۋە شۇئان ئورنىدىن
تۈرۈپ ، يەنە تېز يۈگۈرەيتتى ؛ بەزىدە گاڭگىرىغاندەك ئورنىدا
بىرپەس تۈرۈپ قالاتتى . ئەمدى ئۇ ئېنىق كۆرۈندى ، ئۇ راستتىنلا
ئادەم ئىكەن . يەنە كېلىپ بەكمۇ كېلىشكەن ، ساھىبجامال قىز
ئىكەن ! نېمە ئۈچۈندۇر ئۇنىڭ ھەرىكىتىدىن ئادەم بىلىپ
بولمايدىغان بىر خىل دىلغۇللۇق چىقىپ تۇراتتى . ئوڭ قولىدا
بوغجۇمىسى بار ئىدى . قىز بىردە ئېگىز قۇم دۆۋىسى ئۈستىدە پەيدا
بولسا ، بىردە نەگىدۇر غايىب بولاتتى ، يەنە كۆپ ئۆتمەيلا قۇملۇقتا
يىقىلىپ - قوپۇپ كېتىۋاتقان بولاتتى . بۇ گىياھسىز قۇم دەشتىدە
ئۇ ئاجايىپ گۈزەل كۆرۈنەتتى .

ئۇ پاكىز قومۇشلار بىلەن قاپلانغان دەريا ساھىلىغا
يېقىنلاشتى . ئۇنىڭ قولتۇقىدىكى بوغجۇمىسىنى كۆرگەن ئادەم
ئۇنى ئېرىنىڭ ئۆيىدىن يامانلاپ چىققان سەھراللىق چوكانىمىكىن
دەيتتى . مانا ئاخىر ئۇ دەريا ساھىلىغا كەلدى . دەريا بويىدىكى كېمە

كېچىكىگە يېتىش ئۈچۈن يەنە بىرقانچە چوڭ - كىچىك تاراملاردىن ، بىگىزدەك ئۇچلۇق ، يىرىك قومۇش ۋە خوخا - تىكەنلەر قاپلاپ كەتكەن پاتقاقلاردىن ھەم كۆڭۈلسىز شورلۇقلاردىن ئۆتۈشكە توغرا كېلەتتى . تاراملارنىڭ بەزىلىرى تېپىز بولغىنى بىلەن ، بەزىلىرى خېلى چوڭقۇر ئىدى ، سۈيى شاۋقۇن - سۈرەن بىلەن ئاقتى . يەنە بەزىلىرى كۆل سۈيىدەك تىنىق بولۇپ ، ئاستىنىڭ قانداقلىقىنى بىلمىگەن ئادەم دەررۇ كىرىشكە جۈرئەت قىلالمايتتى . ئەڭ خەتەرلىكى ئەنە شۇ يېنىك تەۋرىنىش ئارقىلىق ئېقىن سۈنى دوراپ تۇرغان تىنىق تاراملار ئىدى . مانا بۇ تاراملار تەقدىرنىڭ ئويۇنچۇقىغا ئايلىنىپ قالغان بۇنداق گۈزەل قىزلاردىن قانچىلىك بولسا ، ھەممىنى يۇتۇپ كېتىشكە قادىر ئىدى . قىز تارام بويىغا كېلىپ تېڭىرقاپ قالدى . ئۇ ئىلگىرى ئۆتكەن تاراملار بۇ قەدەر چوڭقۇر ئەمەس ئىدى . ئۇنىڭ بەزىلىرى ئاران ھوشۇققا كەلسە ، بەزىلىرى تىزغا كېلەتتى ، يارىشىملىق كۆڭلىكىنىڭ ئېتەكلىرىنى ئىككى قولىغا قىسىپ ، ئىشتىنىنى يوتىسىغىچە تۈرۈۋالسىلا ئۆتۈپ كېتىشكە بولاتتى .

ئۇ ئەتراپىغا ھودۇقۇپ قارىۋىدى ، ھېچكىم كۆرۈنمىدى . بۇ قىز — شەھەردىن «ئاق ئۈجمە» يېزىسىغا «قايتا تەربىيە» ئېلىش ئۈچۈن چىققان زىيالىي ياش شەمسىيە بولۇپ ، ئۇ يەردىكى ئەلەملىك ئىشلار ئۇنى ھەممىدىن كېچىشكە مەجبۇرلىغانىدى . شەمسىيە ياتاقتىن چىقىپ بۇ تەرەپكە ماڭغاندا ، يىراقتا بىر ئىش بىلەن مەشغۇل بولۇۋاتقان بەكراخۇن جۇۋازچىنى كۆرگەنلىكىنى ئەسلىپ ، ئۆمۈ كۆرگەن بولۇشى ئېھتىمال دەپ ئويلىدى . دە ، ئۆز ئاجىزلىقلىرىنى كۆز ئالدىغا كەلتۈرۈپ ، ئۆزىگە كۈچلۈك نەپرىتى قوزغالدى .

«راست - دە ! مېنى چىڭىچۈشتە قېچىشقا مەجبۇر قىلغانمۇ ، يۈگۈرتكەنمۇ ، تۇخۇم كۆمسە پىشىدىغان قۇمدا يالىڭاياغ ماڭدۇرغانمۇ ، سۇغا كىرگۈزگەنمۇ شۇ !!!» گەگەر ئەر بولۇپ يارالغان بولسام ، مۇنچىۋالا خورلۇق ۋە جەبىر - جاپاغا قالمىغان

بولاتتىم. ئاللا دەرگاھىدا ماڭا تەقسىم قىلىنغان ئاياللىق ئەڭ چوڭ ئاجىزلىق. ماڭا پېشكەللىك كەلتۈرۈۋاتقىنىمۇ دەل شۇ ئاجىزلىقنىڭ ئۆزى. بىراق، ماڭا پېشكەللىك كەلتۈرۈۋاتقان بۇ ئاجىزلىقنىڭ ھەمراھلىرىغا «بەخت» ئاتا قىلىۋاتقانلىقىغا نېمەدەپىش كېرەك؟ مەن نېمە ئۈچۈن يوپۇرۇلۇپ كېلىۋاتقان «بەخت» تىن قاچىمەن! ھەمراھلىرىم نېمىشقا قورقمايدۇ؟ ياق، مەن نېمىلەرنى ئويلاۋاتىمەن - ھە! مېنىڭ ئۇنداق «بەخت» تىن قورققىنىم پۈتۈنلەي توغرا. ئۇلار قورقمىسا قورقماۋەرسۇن، ئىپپەت - نومۇس بىلەن ئايرىۋاشلىنىدىغان بۇنداق «بەخت» نىڭ ماڭا كېرىكى يوق!»

شەمسىيە مانا بۇ ئالتە يىلدىن بېرى، قۇم ئازگىلىدىن چىقالماي تىرىشىۋاتقان چېكەتكە، قوڭغۇزلاردەك قېلىۋەردى. ئۇنىڭ بىلەن تەڭ كەلگەنلەر، ھەتتا خېلى كېيىن كەلگەنلەرمۇ تېز پۇرسەتتىلا بۇ يەرنىڭ ئەلىمى - تەلىمىنى بىلىۋېلىپ، ئوڭايلا كېتىۋالدى.

ھايات يولى ئاجايىپ ئىكەنغۇ؟ ئۇلار ھازىر ئۆزلىرىنى زېرەك، ئەڭ پاك نازىن، ئەرلىرىگە ئەڭ سادىق ئاياللار قاتارىدا ساناشسا، شەمسىيەنى گالۋاڭ، دۆت ھېسابلاپ، كۆڭۈللىرىدە، ئۇ ئاشۇ قۇملۇققا لايىق، دەيتتى. بەزىلىرى تېخى: «شەمسىيە چىراي جەھەتتىن چىرايلىق بولغان بىلەن، تازا ئۇچىغا چىققان بۇزۇق بىر نېمە ئۇ! نەچچە يىلدىن بېرى سەھرانىڭ بويىنى يوغان، باداڭ قورساق خاقانلىرىغا ئىچەكىشىپ كەتكەچكە مېھرىنى ئۈزلەلمەيۋاتقاندۇ تايىنلىق» دەپ، ئىچى قارىلىق بىلەن ئەرلىرىگە سۆزلەپ بېرىشەتتى. بۇنداق چاغلاردا گويا نىجاسەتتىن يىرگىنگەندەك چىرايلىرىنى پۇرۇشتۇرۇپ كېتىشەتتى.

شەمسىيە تارام بويىدا بىردەم ئويلىنىپ تۇرغاندىن كېيىن، بىر قارارغا كەلدى بولغاي، دەرھال ئىچ كىيىمىدىن باشقىسىنى سالىدى. ئاندىن ھېلىقى بوغجۇمىسىغا قوشۇپ چىگىپ بېشىدىن

ئېگىز كۆتۈرگەن بويى سۇغا كىردى . بۇ قۇياش سەل قايرىلغان چاغ بولۇپ ، قۇملۇق تەرەپتىن تونۇر تەپتىدەك ئىسسىق شامال كېلىپ نەپەسنى بوغاتتى . شەمسىيە سۇغا چوڭقۇرلاپ كىرگەنسېرى ۋۇجۇدىدىكى ھارغىنلىق تارقاپ ، تەنلىرى يايىرىغاندەك بولدى . ئەمما ئۇ ئەتراپتا ئادەم بولۇپ قېلىشىدىن غەسەرەپ ، تارامدىن تېزلىكتە ئۆتۈپ ، كىيىملىرىنى كىيدى - دە ، يەنە يولغا راۋان بولدى .

ئىككىنچى باب

دەريا ساھىلىدا خۇددى سېپالكا ئارقىلىق تېرىلغاندەك ئۇزۇندىن - ئۇزۇنغا سوزۇلغان بىر خوخا بەلبېغى بولۇپ ، شۇ تاپتا رەڭگارەڭ چېچەكلەپ كەتكەندى . يالڭايىغ ئادەمنىڭ بۇ جايدىن ئۆتمىكى قوقاس ئۈستىدىن ماڭماقتىنمۇ تەس كېلەتتى ، نەشتەردەك تىكەنلەرنىڭ پاچاقلارغا سانجىلىشى ھەممىنى بېسىپ چۈشەتتى . ئۇنىڭ بەزىلىرى كىرىپلا چىقىپ كەتكىنى بىلەن ، بەزىلىرى چىرايلىق پاچاقلارنىڭ تولغان بۇلجۇڭ گۆشلىرى ئارىسىدا سۇنۇپ قېلىپ ، باشتا ئېچىشتۇرسا ، بىر - ئىككى كۈندىن كېيىن سېرىق سۇلۇق ھۈررەكچىلەرنى پەيدا قىلىپ ئادەمنى ئازابلايتتى .

شەمسىيە «ئاق ئۈجمە»گە كەلگەندىن بۇيان بۇنداق ئازابلارغا تالاي قېتىم يولۇقۇپ ، خېلىلا چېنىققان ، ھاياتنىڭ بۇ خىل ئاچچىق - چۈچۈكلىرى ئۇنىڭدا بەلگىلىك چىدام - غەيرەتتى يېتىلدۈرگەندى . شۇڭا بەزىدە ئازابقا يولۇققاندا قانلىرى ئۇرغۇپ ، ھاياجانلىنىپ كېتەتتى ۋە قەلبىدە مۇھەببەت بىلەن نەپرەت ئارىلىشىپ كەتكەن غەلىتە بىر تۇيغۇ پەيدا بولاتتى . ھەتتا بەزىدە بۇنداق يىرگىنچىلىك دۇنيا بىلەن خوشلىشىپلا ، ھەممىدىن قۇتۇلۇشنى ئويلىسىمۇ ، ھاياتقا بولغان مۇھەببەت بۇنداق بولمىغۇر ئوي - خىياللارنى بېسىپ چۈشەتتى . نەتىجىدە ، قانغۇدەك بىر يىغلىۋېلىپ بولدى قىلاتتى - دە ، دەرد - ھەسرەتنى كەينىگە

تاشلايتتى. ايسى رايچىغا بولسا قىممەت يوقىرىدىكى پۇل بار

— ھوي - ھوي! ... بوش كەلمەڭلار ، قويۇۋەتمەڭلار ! بۇ پەرزاتنى خۇدايىم بىزگە ئەۋەتتتۇ ، كۆڭلىنى ئېلىپ قويىمىساق بولمايدۇ ، ھا... ھا... ھا... ھى... ھى... ھى... ھى !

ئۇ قۇمساڭغۇ يەرلەردە تېز يۈگۈردى ، ئۈستى شەلۋەرەپ تۇرغان كۆك سېغىز تۇپراقلىق يەرلەردە بولسا ، تېپىلىپ بىرقانچە قېتىم يىقىلىپ چۈشتى ، كىيىملىرىمۇ لايغا مىلىنىپ ئېغىرلىشىپ كەتتى . ئۇ چىرقىراپ قاچقانسىرى ، بالىلار تېخىمۇ قىزىپ ، چۇقان - سۈرەن بىلەن قوغلايتتى ۋە كۈلۈشەتتى .

— ھوي، ھوي... نان... نا! ئاق قوناقنىڭ زاغرىسى!
ئۆرۈك، ئۆرۈك... مەي باغلىغان ئاق ئۆرۈك!...
ئارقىدا قالغان ئۈچ بالا جېنىنىڭ بارىچە ۋارقىرىۋىدى، شۇئان
بالىلار قوغلاشنى توختىتىپ، تىز ئارقىغا بۇرۇلۇپ چېيىشتى.

ئۇلار يۈگۈرۈپ كېتىۋېتىپ جېنىنىڭ بارىچە ۋارقىراپ خىتاب قىلاتتى :

— ھۇ ئاناڭنى... قويۇشە!...

— يەپ بولۇشىدىكەنەن ، كومشىرىڭغا ھېزى بولۇش !

— ھېچقايسىڭ يېمەي تۇرۇش!...

شەمسىيە ئوختىغان يېرىدىلا ئولتۇرۇپ قالدى . ئۇنىڭ

ئۆپكىسى ئاغزىغا قاپلاشقانداك بولۇپ تىنىقى تىنىقىغا ئۇلاشمايتتى ،

پۈتۈن تېنى سۇغا چۆمۈلگەندەك تەرلەپ كەتكەن ، يۈز - كۆزلىرى

لاي بىلەن تەردە بۇلغىنىپ تونۇغۇسىز ھالغا كەلگەنىدى .

بالىلار مەنزىلىگە يېتىپ بارغاندىن كېيىن ، دەسلەپ

پومىلاقلاشتى ، ئارقىدىن بىر - بىرىنى قوغلىشىپ ، يېتىۋالغانلىرى

مۇشتلاشقىلى تۇردى . ۋارقىراپ تىللاشلار بىلەن يىغلاشلار

قوشۇلۇپ ، دەريا ساھىلىنى ئاجايىپ جانلاندۇرۇۋەتتى .

شەمسىيە ئورنىدىن قوپۇپ قېچىشقا تەمىشلىۋىدى ، ئۆرە

بولۇشقا ماجالى يەتمەي ، ئۆز - ئۆزىگە پىچىرلاپ نالە قىلدى :

— ئاھ ، خۇدا ! قىز بالىنى نېمىشقىمۇ بەندەم دەپ

ياراتقانەن ؟ مېنى ئوغۇل بالا قىلىۋەتسەڭ سەندىن نېمە

كېتەتتى ؟ !

بۇ ئۇنىڭ بېشىغا دەرد - ئەلەم كەلگەندە تارام - تارام ياش

تۆكۈپ دەيدىغان گېپى ئىدى . ھازىر يەنە تەكرارلاۋاتقان بولسىمۇ ،

بىراق يىغلىمىدى ، ياشمۇ تۆكمىدى .

ئاياللار ئۆز بېشىغا كەلگەن جىمىكى دەرد - ئەلەمنى يىغا بىلەن

كۈتۈۋېلىپ ، قانغۇدەك يىغلىۋالسا ، يېنىكلەپ قالغاندەك ھېس

قىلىدۇ . بۇ ئادەت ئۇلارنىڭ قان - قېنىغا سىڭىپ كەتكەن بولۇپ ،

يىغلىمىسا گويا دەرد - ئەلەم ئۈست - ئۈستلەپ كېلىپ

تۈگەشتۈرۈۋېتىدىغاندەك ، كۆز ياشلىرىلا دەردنى يۇيۇپ

كېتىدىغاندەك سېزىدۇ . شەمسىيەمۇ شەھەردىن بۇ يېزىغا كېلىپ ،

ئۈستىبېشى توپا بىلەن بۇلغانغاندا بىر كېچە ، پاشىلارنىڭ ھۇجۇمىغا

ئۇچرىغاندا بىر كېچە يىغلىغان ؛ ئوچاقتا بۇخسۇپ كۆيۈۋاتقان

قايرىۋېتەتتى ياكى ئاتلىغىلى بولمايدىغان ئېرىققا يولۇققاندەك كەينىگە يېنىپ يولغا راۋان بولاتتى. قىسقىسى، ئۇ خۇددى سەۋايدەك بولۇپ قالغانىدى. ئۇنىڭ نەزىرىگە ئېرىشەلمىگەن بەزى تەرسا يىگىتلەر غەزىپىگە پايلماي ئاغزىغا كەلگەن سەت گەپلەر بىلەن تىللايتتى. ئەمما، بۇنداق تىل - قارىغىشلارمۇ بۇ تەرسا قىزغا ھېچبىر تەسىر قىلمايتتى. ئۇنىڭ بۇ ھالىتى گويا سائىلغا مەھەللە ئىتلىرىنىڭ قاۋاشلىرى كار قىلمىغاندەك ئىدى. پەقەت بەكراخۇنلا شەمسىيەنىڭ بۇنداق مۇئامىلىسىدىن مۇستەسنا بولۇپ، ئۇ بەكراخۇنغا يولۇققاندا چىرايى دەرھال ئىللىق تۈسكە كىرەتتى - دە، ئارقىدىنلا شەلپەردەك قىزىرىپ يەرگە قارىۋالاتتى. گەپ سورىسا، يەردىن بېشىنى ئالماي ئىتائەتمەنلىك بىلەن جاۋاب بېرەتتى. يىگىتنىڭ ھەسرەتكە تولغان ئولتۇرۇشاڭغۇ كۆزلىرى ئۆزىگە تىكىلگەندە بولسا، چۈشىنىپ بولمايدىغان ئاجايىپ بىر تۇيغۇ ۋۇجۇدىنى غىدىقلايتتى. ئۇنىڭ قويۇق ساقال باسقان، مايلىشاڭغۇ، سوزۇقراق كەلگەن چىرايىغا قاراشقا پېتىنالماتتى. لېكىن بۇنىڭ نېمە ئۈچۈنلۈكىنى ئۆزىمۇ بىلمەيتتى. شەمسىيە ئۇنىڭدىن ئۆزىنى قاچۇرغانسىرى، ئۇ كۈتۈلمىگەن چاغلاردا خالىي يەرلەردە پەيدا بولۇپ، ئوتلۇق كۆزلىرى بىلەن تىكىلەتتى. ئەمما ئۇنىڭ نەزىرى باشقا ئەرلەرگە ئوخشاش شەھۋانىي مەقسەتنى ياكى چايناپ پۈركۈۋەتكۈدەك ياۋۇزلۇقنى ۋە ياكى مەسخىرە - كىنايىنى ئەمەس، ئەكسىچە، مۇزلاپ كەتكەن دىلنىمۇ ئېرىتىۋەتكۈدەك مېھرىبانلىقنى ئىپادىلەيتتى. نۇرلۇق قارا كۆزلىرىدىن كۆڭۈلنى مەھلىيا قىلىدىغان بىر خىل ئىللىقلىق چىقىپ توراتتى. ئۇ شەمسىيەنى كۆرگەندە پەقەت «نەگە ماڭدىڭ؟»، «بۈگۈن بەك ھېرىپ كەتتىڭمۇ نېمە؟» دېگەندەك ئادەتتىكى گەپلەرنى قىلىش بىلەنلا چەكلىنەتتى، ھەرگىزمۇ بەزىبىر كۆڭلى سۈيۈك ئەرەكلەردەك كۆزىنىڭ ئىچىگە غەلىتە تىكىلىپ قارايدىغان قىلىقسىزلىقلارنى قىلمايتتى. شەمسىيە كېيىنچە بەكراخۇننى ئۆزىنىڭ يېقىن بىر

تۇغقنىدەك كۆرىدىغان بولۇپ قالدى . يەنە بەزىدە ئۆزىنىڭ بۇنداق خىياللارنى قىلىپ كەتكەنلىكىدىن ھەيران بولۇپ ، ئۇ ئويلىرىدىن ۋاز كېچىشكە ئۇرۇنۇپ ، بەكراخوننى يىراقتىن كۆزىتىپ بېقىش قارارىغا كەلدى . بۇنىڭدىن مەقسىتى بەكراخون ئۇنىڭغىلا شۇنداق ئىللىق مۇئامىلە قىلامدۇ ياكى باشقىلارمۇ ئۇنىڭ ئىللىق مۇئامىلىسىدىن بەھرىمەن بولۇۋاتامدۇ ، دېگەننى بىلىپ بېقىش ئىدى . كۆزىتىشنىڭ نەتىجىسى شەمسىيەنى چۆچۈتۈۋەتتى . بەكراخون پەقەت ئۇنىڭغىلا ئىللىق مۇئامىلە قىلىدىكەن . ئۇ بۇنى بىلگەندىن كېيىن باشتا چۆچۈگەندەك بولدى . ئارقىدىنلا يۈرىكىنىڭ بىر يەرلىرىدە چۈشىنىپ بولمايدىغان بىر خۇشاللىقنى سەزدى . «ۋۇي ، مەن نېمىشقا ئۆزۈمچىلا خۇش بولىمەن !» دەيتتى ئۇ ئۆز - ئۆزىگە «ئۇ بىر جۇۋاز چىغۇ ! ئەترەتنىڭ زەي چىقىپ تۇرىدىغان قاراڭغۇ جۇۋاز خانىسىدا كېچە - كۈندۈز دېمەي چىلە قىغ پۇراپ جۇۋاز ھەيدەيدۇ . مانا شۇنداق بىر ئادەمنىڭ ئانچە - مۇنچە ياخشىلىقلىرىغا ، ئاددىيلا ئەھۋال سوراپ قويۇشلىرىغا ، كۈلۈمسىرەپ قاراپ قويۇشلىرىغا خۇش بولىمەنمۇ ؟ راستتىنلا ساراڭ بولۇۋاتىمەنمۇ - نېمە ؟ ئۇ پات - پات ئوغللىدىن ياغ كىرگۈزىدۇ ، يەنە كېلىپ قوغۇن ئۇرۇقى بىلەن ئۆرۈك مېغىزىنىڭ ياغلىرىنى كىرگۈزىدۇ . بۇ ياخشىلىقلىرى ئۈچۈن ئۇنى ئەلۋەتتە ھۆرمەتلىشىم كېرەك . ئەمما كۆڭلۈمنى ئاكتۇرۇپ باقسام ، ئۇنىڭغا بولغان ھۆرمىتىم باشقىچە تۇيغۇغا ئورۇن بېرىۋاتقاندا كەتەتتى . شەمسىيە ، ئۆزۈڭنى تۇتۇۋالماساڭ بولمايدۇ ! سەن تېخى يۈزى ئېچىلمىغان بىر قىز ، يەنە كېلىپ شەھەرلىكسەن ! ئۈچۈ ؟ ئايالى ئۆلۈپ كەتكەن بىر جۇۋازچى ، بىر بالىسىمۇ بار تېخى ! سەن يوقلاڭ ئويلاردا بولما ، كۆڭلۈڭنىڭ تىزگىنىنى چىڭ تۇتساڭ ، سەن توغرىلۇق ئېغىزغا ئېلىپ بولمايدىغان گەپلەرنى تارقىتىۋاتقان ئاشۇ ھەمراھلىرىڭ ئالدىدا كۈلكىگە قېلىشنىڭ تۇرغان گەپ ! ياخشىلىق قىلغان ئادەمنى ھۆرمەتلەش ، ياخشى تۇيغۇدا بولۇش نورمال ئىشقا ! ھەممە ئادەم ئۇنىڭ ياخشى گېپىنى قىلىدىكەن .

ئەجەبا، ئۇ ماڭلا باشقىچە قاراۋاتقاندا كىيىملىرىنى ئۆزگەرتىپ، ياق، ياق، بۇ پەقەتلا مېنىڭ قارىشىم، ئارتۇقچە ئويلاردا بولماسلىقىم كېرەك...»

شەمسىيە ئاخىر ئۆز ۋۇجۇدىدا كىيىملىرىنىڭ دەرىجىدە ئىپادىللىنىۋاتقان يېڭىچە ھېسسىياتنى يوققا چىقاردى. ئەمما ئەمەلىيەتتە ئۇنىڭ بەكراخۇنغا بولغان ھۆرمىتى ئاللىقاچان مۇھەببەتكە ئايلىنىپ بولغانىدى. شۇڭا ئۇ ھەرقانچە ئۆزىنى قاچۇرۇشقا ئۇرۇنسىمۇ، يۈرىكىنىڭ بىر يەرلىرى پىزىلدايتتى. شەمسىيە بۇنى ئىنكار قىلالمايتتى.

بەكراخۇنمۇ شەمسىيەگە يوشۇرۇن كۆيۈپ يۈرگىلى خېلى بولغانىدى. ئەمما ئۇ ئۆز تۇيغۇسىنى ئاشكارا ئىپادىلەشكە جۈرئەت قىلالماي ئىچىدە ئازابلىناتتى، ئۆزى قاراڭغۇ جۇۋازخانىدا بولغىنى بىلەن قەلبى ھامان شەمسىيەدە، ئوي - خىيالى بۇ كۆڭلى سۇنۇق قىزنىڭ يۈرىكىگە ئورناپ كەتكەن قاتمۇقات «مۇز» لارنى قانداق قىلىپ ئېرىتىشە ئىدى. قىزنىڭ گۈزەل رۇخسارى ئۇنىڭ كۆز ئالدىدا لەيلەپلا يۈرەتتى. شەمسىيە ئۇنىڭغا بىرەر قېتىم تەبەسسۇم بىلەن تىكىلىپ قاراپ قويسا قانچىلىك بولۇپ كېتەر - ھە! قىزنىڭ ئاپئاق، نازۇك بوينى ئۇنىڭغا دائىم ياندىن كۆرۈنىدۇ. ئۇ نەچچە قېتىم ئۆزىنىڭ جۇۋاز ھەيدەۋاتقانلىقىنى ئۇنتۇپ، خىيالىدىكى قىزنىڭ بوينىدىن قۇچاقلىماقچى بولغاندا، قولى ھاۋادا لەيلەپ قالىدى. قاچىغا پۇتلىشىپ كېتىپ، ئۆزى كالىنىڭ ئاستىغا يىقىلىپ چۈشتى. ياخشى يېرى، بۇنى ئۆزىدىن باشقا ھېچكىم كۆرمىدى. شۇنىڭدىن تارتىپ ئۇ بىر مەزگىل ساراڭدەك بولۇپ قېلىپ، جۇۋازنى بىر قېتىم ئالغانچە ھەيدەۋېرىدىغان، كېچە بىلەن كۈندۈزنى ئايرىمايدىغان بولۇۋالدى. نەتىجىدە كالىنى كېرەكتىن چىقىرىپ، ماخۇچىنىڭ تىل - دەشىنىمگە ئۇچرىدى.

«مەن نېمە بولدۇم!» دېدى ئۇ ئاخىر ئۆز - ئۆزىگە «مەن كىم، شەمسىيە كىم؟ مەن ئەترەتنىڭ جۇۋازچىسى، ئۇ بولسا شەھەردە خىزمەت قىلىدىغان كادىرنىڭ قىزى. سىياسەت